



(ஏழாவது பாராளுமன்றம் - முதலாவது கூட்டத்தொடர்)

இல. 69.]

பாராளுமன்றம்

ஒழுங்குப் பத்திரம்

2011, சனவரி 20, வியாழக்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0323/ '10

1.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (3)

(அ) அரசாங்கம் “மத்தட்ட தித்த” நிகழ்ச்சித் திட்டத்தை அங்கீகரித்த திகதியை அவர் இச்சபைக்கு அறிவிப்பாரா?

(ஆ) கடந்த பத்து வருடங்களாக இற்றைவரை வருடவாரியாக,

(i) பியர் மற்றும் வன்மதுபானம் ஆகியவற்றின் பாவனையை வெவ்வேறாகவும்,

(ii) இலங்கையில் உற்பத்தி செய்யப்பட்ட பியர் மற்றும் வன்மதுபானம் ஆகியவற்றின் அளவையும்,

(iii) இலங்கைக்கு இறக்குமதி செய்யப்பட்ட பியர் மற்றும் வன்மதுபானம் ஆகியவற்றின் அளவையும்,

(iv) பியர், வன்மதுபானம் ஆகியவற்றின் உள்ளூர் உற்பத்தி மற்றும் இறக்குமதி மீது விதிக்கப்பட்ட சகல விதமான வரிகள் மூலம் அரசாங்கம் பெற்றுக் கொண்ட வருமானத்தையும்

அவர் குறிப்பிடுவாரா?

(இ) கடந்த மூன்று வருடங்களாக கள்ளத்தனமாக சட்டரீதியற்ற முறையில் உற்பத்தி செய்யப்படும் மதுபானத்தின் மதிப்பிடப்பட்ட அளவை வருடவாரியாக அவர் குறிப்பிடுவாரா?

(ஈ) இன்றேல், ஏன்?

0359/ '10

2.

கௌரவ அஜித் பி. பெரேரா,— கல்வி அமைச்சரைக் கேட்பதற்கு,— (3)

(அ) இலங்கையிலுள்ள,

(i) அரசு தேசிய பாடசாலைகளினதும் ஏனைய அரசு பாடசாலைகளினதும் எண்ணிக்கை தனித்தனியாக எத்தனையென்பதையும்,

(ii) முதலாம் வகுப்புத் தொடக்கம் உயர்தரம் வரை ஆங்கில மொழி மூலம் கற்பித்தல் நடைபெறுகின்ற அரசு பாடசாலைகளின் எண்ணிக்கை மற்றும் சகல வகுப்பு களுக்கும் ஆங்கில மொழி மூலம் கற்பித்தல் நடைபெறாவிடினும் ஆகக்குறைந்தது ஆங்கில மொழி மூலம் கற்பித்தல் நடைபெறுகின்ற அரசு பாடசாலைகளின் எண்ணிக்கை மாவட்ட மட்டத்தில் தனித்தனியாக எத்தனையென்பதையும்,

(iii) அவற்றின் பெயர்கள் யாவையென்பதையும்

அவர் குறிப்பிடுவாரா?

(2)

- (ஆ) (i) பண்டாரகம மற்றும் மில்லனிய பிரதேச செயலகப் பிரிவுகளில் ஆங்கில மொழி மூலம் கற்பித்தல் நடைபெறுகின்ற பாடசாலைகளின் எண்ணிக்கை எத்தனையென்பதையும்,
(ii) அவற்றின் பெயர்கள் யாவையென்பதையும்
அவர் இச்சபைக்கு முன்வைப்பாரா?
- (இ) (i) ஆங்கில மொழிப் பயன்பாடு தொடர்பான எதிர்கால சவால்களுக்கு முகங்கொடுப்பதற்கென சகல பிரதேச செயலகப் பிரிவுகளிலும் ஆகக்குறைந்தது ஆங்கில மொழி மூலம் கற்பிக்கப்படுகின்ற இரண்டு பாடசாலைகளையாவது உடனடியாக ஆரம்பிக்கப்பட வேண்டுமென்பதை அவர் ஏற்றுக்கொள்வாரா என்பதையும்,
(ii) இன்றேல், இதன் பொருட்டு முன்வைக்கப்படுகின்ற மாற்றுத் தீர்வுகள் யாவையென்பதையும்
அவர் குறிப்பிடுவாரா?
- (ஈ) இன்றேல், ஏன்?

0530/ '10

3.

கௌரவ தயாசிரி ஜயசேகர,—பொருளாதார அபிவிருத்தி அமைச்சரைக் கேட்பதற்கு,—(2)

- (அ) (i) கிழக்கு மாகாணத்தின், மஹாஓயா - செங்கலடி வீதியானது அபிவிருத்தி செய்வதற்காக உத்தேசிக்கப்பட்டுள்ளதொரு வீதியா என்பதையும்,
(ii) ஆமெனில், இவ்வீதி தற்போது அபிவிருத்தி செய்யப்பட்டு வருகின்றதா என்பதையும்
அவர் அறிவிப்பாரா?
- (ஆ) இவ்வீதியில் அபிவிருத்திப் பணிகள் இடம்பெற்றுவருமாயின்,
(i) அதன் நீளம் எத்தனை கிலோ மீட்டர்கள் என்பதையும்,
(ii) இதன் பணிகளை முடிவுறுத்துவதற்கு உத்தேசிக்கப்பட்டுள்ள திகதி யாதென்பதையும்,
(iii) இதற்காக மதிப்பிடப்பட்டுள்ள தொகை எவ்வளவென்பதையும்
அவர் இச்சபைக்கு அறிவிப்பாரா?
- (இ) (i) இவ்வீதியின் நிர்மாணப் பணிகளுக்காக கேள்விப் பத்திரம் கோரப்பட்டதா என்பதையும்,
(ii) ஆமெனில், கேள்விப்பத்திரங்களைச் சமர்ப்பித்த நிறுவனங்களின் பெயர்கள் யாவை என்பதையும்,
(iii) அந்தந்த நிறுவனங்களால் சமர்ப்பிக்கப்பட்ட கேள்விப்பத்திர விலைகள் யாவையென்பதையும்,
(iv) கேள்விப் பத்திரம் ஒப்படைக்கப்பட்ட நிறுவனம் மற்றும் குறித்த கேள்விப் பத்திரத் தொகை யாதென்பதையும்
அவர் குறிப்பிடுவாரா?
- (ஈ) (i) இவ்வீதியை நிர்மாணிப்பதற்காக மதிப்பீடு செய்யப்பட்ட மொத்தத் தொகை உள்நாட்டு நிதியங்களிலிருந்து பெறப்பட்டதா என்பதையும்,
(ii) இன்றேல், வெளிநாட்டு உதவிகளிலிருந்து பெறப்பட்டதா என்பதையும்,
(iii) வெளிநாட்டு உதவி பெறப்பட்டிருப்பின், உதவி வழங்கிய நாட்டின் பெயர் யாதென்பதையும்
அவர் இச்சபைக்கு அறிவிப்பாரா?
- (உ) இன்றேல், ஏன்?

4.

கௌரவ அஜித் குமார்,— சுகாதார அமைச்சரைக் கேட்பதற்கு,— (1)

- (அ) (i) திரு. சுமனசேன ராமசிங்ஹு தென்மாகாண சுகாதார அமைச்சின் ஆயுர்வேத திணைக்களத்தில் சேவைக்குச் சேர்ந்த பதவி மற்றும் திகதி, சேவைக்காலம், ஓய்வு பெற்ற திகதி மற்றும் அத்தினத்தில் வகித்த பதவி யாதென்பதையும்,
 (ii) இவர் பெற்றுள்ள சேவை நீடிப்புக்களின் எண்ணிக்கை மற்றும் சம்பந்தப்பட்ட வருடங்கள் யாவையென்பதையும்,
 (iii) சேவை நீடிப்பினை விதந்துரைத்த உத்தியோகத்தரின் பெயர், பதவி மற்றும் முகவரி யாதென்பதையும்,
 (iv) சேவை நீடிப்பின் பெருட்டு பூர்த்தி செய்ய வேண்டிய அளவு கோல்கள் யாவையென்பதையும்

அவர் குறிப்பிடுவாரா?

- (ஆ) (i) திரு. ராமசிங்ஹு பதவிநிலைத் தரத்திற்கு உள்வாங்கப்பட்ட திகதி யாதென்பதையும்,
 (ii) பதவிநிலைத் தரத்தைச் சேர்ந்த உத்தியோகத்தரொருவருக்கு உரித்தாகும் சிறப்புரிமைகளும் வசதிகளும் யாவையென்பதையும்

அவர் அறிவிப்பாரா?

- (இ) (i) திரு. ராமசிங்ஹுவின் சேவைக்காலத்தில் ஏதேனும் தவறுக்கான குற்றச்சாட்டுப் பத்திரம் வழங்கப்பட்டுள்ளதா என்பதையும்,
 (ii) ஆமெனில், அது சம்பந்தமாக ஒழுக்காற்று விசாரணை மேற்கொள்ளப் பட்டுள்ளதா என்பதையும்,
 (iii) இவர் ஏதேனும் தவறுக்குள்ளாகி தண்டனை பெற்றுள்ளாரா என்பதையும்
 அவ் இச்சபைக்கு அறிவிப்பாரா?

- (ஈ) (i) திரு. ராமசிங்கஹுவுக்கு ஓய்வூதியம் வழங்க நியமன அதிகாரியினரால் நடவடிக்கை மேற்கொள்ளப்படாமைக்கான காரணம் யாதென்பதையும்,
 (ii) இதனோடு தொடர்புடைய சட்டமுறையான நிலைமை யாதென்பதையும்,
 (iii) நிருவாக ரீதியான தவறு காரணமாக திரு. ராமசிங்ஹுவின் ஓய்வூதியத்தை தயாரித்தல் தாமதித்திருப்பின், மேற்படி ஓய்வூதியம் தயாரித்து வழங்கப்படுகின்ற கால வரையறை யாதென்பதையும்

அவர் குறிப்பிடுவாரா?

(உ) இன்றேல், ஏன்?

0783/'10

5.

கௌரவ (திருமதி) அனோமா கமகே,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) 2005, சனவரி முதல் 2010, மார்ச் 31 ஆம் திகதி வரை கிழக்கு மாகாணத்திலிருந்து சிவில் பாதுகாப்புத் திணைக்களத்திற்கு புதிதாக ஆட்சேர்ப்புச் செய்யப்பட்ட படைவீரர்களின் எண்ணிக்கையும் ஆட்சேர்ப்புச் செய்யப்பட்ட திகதிகளையும் மாவட்ட மட்டத்தில் வெவ்வேறாக யாவை என்பதையும்,
 (ii) அவ்வாறு ஆட்சேர்ப்புச் செய்யப்பட்ட சிவில் பாதுகாப்பு படைவீரர்களில் பல்வேறு விபத்துக்களால் மரணமடைந்தவர்களினதும் அங்கவீனர் நிலைக்கு தள்ளப்பட்டவர்களினதும் எண்ணிக்கை எவ்வளவென்பதையும்,
 (iii) மரணமடைந்த சிவில் பாதுகாப்புப் படைவீரர்களின் வாழ்க்கைத் துணைவர்கள், பிள்ளைகள் மற்றும் அங்கவீன நிலைக்குத் தள்ளப்பட்டுள்ளவர்களுக்காக அரசாங்கத்தினால் செயற்படுத்தப்பட்டுள்ள நலனோம்புகைச் சேவைகள் யாவையென்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தின் முலட்டியன வலயக் கல்வி காரியாலயத்திற்குரிய திறுகொட கோட்டக்கல்வி அலுவலகத்தினால் நிருவகிக்கப்படுகின்ற அரசாங்க பாடசாலைகளின் எண்ணிக்கை எத்தனையென்பதையும்,
(ii) இப்பாடசாலைகளின் பெயர்கள், முகவரிகள் மற்றும் தொலைபேசி இலக்கங்கள் யாவையென்பதையும்,
(iii) இப்பாடசாலைகளில் நூறு (100) மாணவர்களுக்குக் குறைவாக உள்ள பாடசாலைகளின் எண்ணிக்கை எத்தனையென்பதையும்,
(iv) அப்பாடசாலைகளின் பெயர்கள் யாவையென்பதையும்
அவர் இச்சபைக்கு அறிவிப்பாரா?
- (ஆ) (i) இக்கோட்டத்தில் ஆசிரியர் மிகை நிலவுகின்ற பாடசாலைகள் உள்ளனவா என்பதையும்,
(ii) அப்பாடசாலைகளின் பெயர்கள் யாவையென்பதையும்,
(iii) ஆசிரியர் மிகை நிலவுகின்ற பாடங்கள் யாவையென்பதையும்
(iv) ஆசிரியர் பற்றாக்குறை நிலவுகின்ற பாடசாலைகளின் பெயர்கள் யாவையென்பதையும்,
(v) ஆசிரியர் பற்றாக்குறை நிலவுகின்ற பாடங்கள் யாவையென்பதையும்,
(vi) ஆசிரியர் பற்றாக்குறை மற்றும் ஆசிரியர் மிகை நிலவுகின்ற பாடசாலைகளுக்கிடையில் ஆசிரியர் சமநிலையைப் பேணுவதற்காக நடவடிக்கை எடுப்பாரா என்பதையும் ,
(vii) ஆமெனில், இதற்காக எவ்வளவு காலம் எடுக்குமென்பதையும்,
அவர் இச்சபைக்குக் குறிப்பிடுவாரா?
- (இ) இன்றேல், ஏன்?

0835/ '10

7.

கௌரவ. ஆர். யோகராஜன்,— நிர்மாண, பொறியியல் சேவைகள், வீடமைப்பு, பொதுவசதிகள் அமைச்சரைக் கேட்பதற்கு,— (1)

- (அ) (i) 1995 ஆம் ஆண்டு முதல், பெருந்தோட்டத் தொழிலாளர்களுக்கு தோட்ட வீடமைப்பு அமைச்சு மற்றும் தோட்ட உட்கட்டமைப்பு அமைச்சு ஆகியவற்றில் தோட்டங்கள், வீடுகள் கட்டப்பட்டுள்ளன என்பதையும்,
(ii) மேற்படி வீடமைப்புக் கருத்திட்டங்கள் தேசிய வீடமைப்பு அபிவிருத்தி அதிகாரசபையினால் மேற்கொள்ளப்பட்டன என்பதையும்,
(iii) தொழிலாளருக்கு வீட்டுக் கடன்கள் தேசிய வீடமைப்பு அதிகாரசபையினால் வழங்கப்பட்டு, அவை தவணை முறையில் அவர்களுடைய சம்பளங்களிலிருந்து அறவிடப்பட்டு தேசிய வீடமைப்பு அதிகாரசபைக்கு அனுப்பிவைக்கப்பட்டது என்பதையும்,
(iv) கடனை முழுமையாக செலுத்தியதன் பின்னர் தொழிலாளருக்கு அவ்வீடுகளுக்குரிய வீட்டுரிமை பத்திரங்கள் வழங்கப்படுமென வாக்குறுதியளிக்கப்பட்டது என்பதையும்,
(v) பல பெருந்தோட்டத் தொழிலாளர்கள் மேற்படி கடனை முழுமையாக மீளச் செலுத்தியுள்ளனர் என்பதையும்
அவர் அறிவாரா?
- (ஆ) (i) மேற்படி வீடமைப்புத் திட்டங்களின் பயனாளிகளுக்கு வீட்டுரிமைப் பத்திரங்கள் வழங்குவதற்கு நடவடிக்கை மேற்கொள்ளப்படுமா என்பதையும்,
(ii) அவ்வாறாயின், அவை எப்போது வழங்கப்படுமென்பதையும்
அவர் குறிப்பிடுவாரா?
- (இ) இன்றேல், ஏன்?

0844/ '10

8.

கௌரவ விக்டர் அன்ரனி,— மின்வலு, எரிசக்தி அமைச்சரைக் கேட்பதற்கு,— (1)

- (அ) (i) மேன்மைதங்கிய சனாதிபதியவர்களினால் எமது நாட்டினை சுயமாக தலைநிமிரச் செய்யும் தீவிரமான திடசங்கற்பத்துடன் நுரைச்சோலை அனல்மின் நிலையம் ஆரம்பிக்கப்பட்டதென்பதையும்,
- (ii) மேற்படி அனல் மின் நிலையத்தை ஆரம்பிக்கும் பொருட்டு நுரைச்சோலையின் சுற்றுப்புறத்தில் வசித்த மக்கள் மேன்மைதங்கிய சனாதிபதியவர்கள் மீது தீவிர நம்பிக்கையுடனும் எதிர்பார்ப்புடனும், வாக்குறுதியின் பேரில் அகன்று சென்றுள்ளனரென்பதையும்,
- (iii) இந்த இடம்பெயர்ந்த மக்களுக்கான வீடுகள், பயிர்ச்செய்கைகள், காணிகள், மின்சாரம், வீதிகள், பொது விளையாட்டு மைதானம், தேவாலயங்கள், பாலர் பாடசாலைகள் மற்றும் சகல விதமான சமூகத் தேவைப்பாடுகளையும் இந்த மின்சாரக் கருத்திட்டம் மூலமாக மீளப்பொற்றுக் கொடுப்பதாக வாக்குறுதி அளிக்கப்பட்டுள்ளதென்பதையும்,

அவர் ஏற்றுக்கொள்வாரா?

- (ஆ) (i) ஆமெனில், அளித்த வாக்குறுதிக்கிணங்க அந்த மக்களுக்காக ஏற்கனவே நிறைவேற்றப்பட்டுள்ள பணிகள் யாவையென்பதையும்,
- (ii) இற்றைவரை நிறைவேற்றப்படாத பணிகளை துரிதமாக நிறைவேற்றித்தர நடவடிக்கை எடுப்பாரா என்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

0885/ '10

9.

கௌரவ எம்.ரி. ஹசன் அலி,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) கொழும்பு 10, மாலிகாவத்தை பிளேசில் 129/ஏ/22 ஆம் இலக்க விலாசத்தில் வசிக்கும் திரு. முஹம்மதத் ரிசாம் 48 வயது நிரம்பிய நிரந்தர அங்கவீனர் நிலைக்கு தள்ளப்பட்டுள்ள ஒரு வறிய நபர் என்பதையும்,
- (ii) நிரந்தர வருமானம் எதுவும் இல்லாத திரு. ரிசாமுக்கு கிடைக்க வேண்டிய சமுர்த்தி நிவாரணத்தை வழங்குவதற்கு அப்பிரதேச சமுர்த்தி அபிவிருத்தி உத்தியோகத்தர் இதுவரை நடவடிக்கை எடுக்கவில்லை என்பதையும்

அவர் அறிவாரா?

- (ஆ) திரு. ரிசாமுக்கும் இவருடைய குடும்ப அங்கத்தினர்களுக்கும் தாமதமின்றி சமுர்த்தி நிவாரண உரிமையை பெற்றுக்கொடுப்பதற்கு அவர் நடவடிக்கை எடுப்பாரா?

(இ) இன்றேல், ஏன்?

10.

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) கொழும்பு நகரிலுள்ள நடைபாதை வியாபாரிகளினது கடைகள் யாவற்றையும் உடைக்கும் நடவடிக்கையில் அரசாங்கம் ஈடுபட்டதை அவர் அறிவாரா?
- (ஆ) அவை எப்போது, ஏன் அகற்றப்பட்டன என்பதை அவர் குறிப்பிடுவாரா?
- (இ) (i) தற்போது கடைகள் யாவும் பூரணமாக அகற்றப்பட்டுள்ளனவா என்பதையும், (ii) இன்றேல், அவற்றை அகற்றுவதற்கு நடவடிக்கை மேற்கொள்ளப்படுமா என்பதையும், (iii) நடைபாதை வியாபாரிகள் எவராயினும் தமது வியாபார நடவடிக்கையைத் தொடர்ந்து மேற்கொண்டுள்ளனர் எனின் அது சட்டபூர்வமாக்கப்பட்டுள்ளதா என்பதையும் அவர் அறிவிப்பாரா?
- (ஈ) (i) அகற்றப்பட்ட நடைபாதை வியாபாரிகளின் எண்ணிக்கையையும், (ii) அவர்களுக்கு மாற்று இடங்கள் வழங்கப்பட்டனவா என்பதையும், (iii) அவர்களுடைய பெயர்களையும் வழங்கப்பட்ட மாற்று இடங்களையும், (iv) கொழும்பு நகரம் தவிர்ந்த ஏனைய இடங்களிலும் இப்பிரச்சினை நிலவுகின்றதா என்பதையும் அவர் குறிப்பிடுவாரா?
- (உ) இது ஓர் அரசியல் பழிவாங்கலாக மேற்கொள்ளப்பட்டது என்பதை அவர் ஏற்றுக்கொள்வாரா?
- (ஊ) இன்றேல், ஏன்?

0725/ '10

11.

கௌரவ தயாசிநி ஜயசேகர,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,— (1)

- (அ) தெதுரு ஓயா திட்டத்துக்கு தனது காணிகள் மூழ்குவதால் இடம் பெயருகின்ற மக்களுக்கு நட்டஈடு வழங்கும் நடவடிக்கைகள் முடிவடைந்துள்ளதா என்பதை அவர் இச்சபைக்கு அறிவிப்பாரா?
- (ஆ) அரசினால் வழங்குவதாக உறுதியளிக்கப்பட்டிருந்த வசதிகளெதுவும், இவர்களுக்கு மாற்றுக் காணி வழங்கப்பட்ட பிரதேசத்தில் இல்லை என்பதை அவர் அறிவாரா?
- (இ) (i) அவ்வாறாயின், உரிய வசதிகள் வழங்குவது தொடர்பாக மேற்கொள்ளப்படும் நடவடிக்கைகள் யாவையென்பதையும், (ii) இந்த இடம் பெயர்ந்த மக்களுக்கு வழங்கப்பட்ட மாற்றும் காணிகளில் அத்துமீறிய குடியிருப்பாளர்கள் உள்ளனரா என்பதையும், (iii) அவ்வாறான அத்துமீறிய குடியிருப்பாளர்கள் இருப்பார்களேயானால் இக்காணிகளிலிருந்து இவர்களை அகற்ற தலையிடுவாரா என்பதையும் அவர் குறிப்பிடுவாரா?
- (ஈ) இன்றேல், ஏன்?

12.

கௌரவ (திருமதி) அனோமா கமகே,— கால்நடை வளர்ப்பு , கிராமிய சனசமூக அபிவிருத்தி அமைச்சரைக் கேட்பதற்கு,— (1)

- (அ) கிழக்கு மாகாணத்தின் ஒவ்வொரு மாவட்டத்திலும் உள்ள,
 (i) பால் உற்பத்தி விவசாயிகளின் எண்ணிக்கை யாதென்பதையும்,
 (ii) மாதாந்தம் உற்பத்தி செய்யப்படுகின்ற பால் லீட்டர்களின் எண்ணிக்கை யாதென்பதையும்
 (iii) அரசாங்கத்தினால் கொள்வனவு செய்யப்படுகின்ற பால் லீட்டர்களின் அளவு யாதென்பதையும்,
 (iv) பால் மாடு வளர்ப்புக்காக அரசாங்கத்தினால் வழங்கப்படுகின்ற மானியங்களும் அதற்காக வருடாந்தம் செலவிடப்படுகின்ற தொகை யாதென்பதையும்,
 வெவ்வேறாக அவர் குறிப்பிடுவாரா?
- (ஆ) (i) கிழக்கு மாகாணத்தின் ஒவ்வொரு மாவட்டத்திலும் பால் உற்பத்தியை அதிகரிப்பதற்காக எதிர்காலத்தில் அரசாங்கத்தினால் நடைமுறைப்படுத்த எதிர்பார்க்கப்பட்டுள்ள நிகழ்ச்சித்திட்டங்கள் யாவையென்பதையும்,
 (ii) இதற்காக ஒவ்வொரு மாவட்டத்தின் பொருட்டும் அரசாங்கம் செலவிடுவதற்கு எதிர்பார்க்கின்ற தொகை எவ்வளவென்பதையும்
 அவர் இச்சபைக்கு அறிவிப்பாரா?
- (இ) இன்றேல், ஏன்?

13.

கௌரவ புத்திக பத்திரண,— பொது நிருவாக, உள்நாட்டலுவல்கள் அமைச்சரைக் கேட்பதற்கு,— (1)

- (அ) மாத்தறை மாவட்டத்தில் ரஞ்சாகொட தொகுதிக்கான பிறப்பு, இறப்பு பதிவாளர் மற்றும் கந்தபட பத்துவ தொகுதிக்கான விவாக (சாதாரண) மேலதிக பதிவாளர் பதவிக்கு விண்ணப்பங்கள் கோரப்பட்டுள்ளதென்பதை அவர் அறிவாரா?
- (ஆ) (i) இவ்விண்ணப்பங்கள் கோரப்பட்ட திகதி யாதென்பதையும்,
 (ii) இப்பதவிக்கு விண்ணப்பிப்பதற்கு தேவையான தகைமைகள் யாவையென்பதையும்,
 (iii) இப்பதவிற்கு விண்ணப்பித்தவர்களின் எண்ணிக்கை யாதென்பதையும்,
 (iv) விண்ணப்பதாரர்களின் பெயர்கள் யாவையென்பதையும்
 அவர் அறிவிப்பாரா?
- (இ) (i) குறிப்பிட்ட பதவிக்கான நேர்முகப்பரீட்சை இதுவரை நடாத்தப்பட்டுள்ளதா என்பதை,
 (ii) இந் நேர்முகப் பரீட்சையில் ஒவ்வொரு விண்ணப்பதாரரும் பெற்ற புள்ளிகள் வெவ்வேறாக யாவையென்பதையும்,
 (iii) நேர்முகப் பரீட்சையில் தகுதிபெற்ற ஒருவர் தற்போது இப்பதவிக்கு தேர்ந்தெடுக்கப்பட்டுள்ளாரா என்பதையும்,
 (iv) அவ்வாறாயின், அவரின் பெயர் யாதென்பதையும்,
 (v) இன்றேல், தகுதிபெற்ற ஒருவரை இதுவரை நியமிக்காததற்கான காரணம் யாதென்பதையும்,
 (vi) இப்பதவிக்கு ஒருவர் நியமிக்கப்படுவாராயின், அதற்கு தேவைப்படும் காலம் யாதென்பதையும்
 அவர் இச்சபைக்கு அறிவிப்பாரா?
- (ஈ) இன்றேல், ஏன்?

0854/ '10

14.

கௌரவ அஜித் குமார்,— கமநல சேவைகள், வனசீவராசிகள் அமைச்சரைக் கேட்பதற்கு,—(1)

- (அ) (i) 2010, யூன் 30 ஆம் திகதியளவில் வடமேல் மாகாணத்தில் அறிக்கையிடப் பட்டுள்ள யானைகளின் எண்ணிக்கை யாதென்பதையும்,
- (ii) 2009 ஆம் ஆண்டிலும் 2010, யூன் 30 வரையிலும் வடமேல் மாகாணத்தில் யானை மனித மோதல்கள் காரணமாக இறந்துள்ள யானைகளின் எண்ணிக்கையும் மனிதர்களின் எண்ணிக்கையும் வெவ்வேறாக எவ்வளவென்பதையும்,
- (iii) இறந்த நபர்களுக்கு இழப்பீடு செலுத்துவதற்கு நடவடிக்கை எடுக்கப்பட்டுள்ளதா என்பதையும்,

அவர் குறிப்பிடுவாரா?

- (ஆ) வட மேல் மாகாணத்தில் வனசீவராசி திணைக்களத்தின்,

- (i) பணியாட்டொகுதியினர் மற்றும் கடைமை நிலையங்கள் எவ்வளவென்பதையும்,
- (ii) பணியாட்டொகுதியினருக்கு வழங்கப்பட்டுள்ள வாகனங்களின் எண்ணிக்கை யாதென்பதையும்,
- (iii) பணியாட்டொகுதியினருக்காக 2009/2010 ஆம் ஆண்டுகளில் ஒதுக்கப்பட்டுள்ள நிதித் தொகை யாதென்பதையும்

அவர் இச்சபைக்கு அறிவிப்பாரா?

- (இ) வடமேல் மாகாணத்தில் யானை மனித மோதல்களை குறைப்பதற்காக அரசாங்கம் மேற்கொண்டுள்ள நடவடிக்கைகள் யாவையென்பதை அவர் குறிப்பிடுவாரா?

- (ஈ) இன்றேல், ஏன்?

0592/ '10

15.

கௌரவ ரவி கருணாநாயக்க,— வெகுசன ஊடக, தகவல் அமைச்சரைக் கேட்பதற்கு,—(1)

- (அ) (i) நாட்டில் தொழிற்படும் எல்லா வானொலி சேவைகளினதும் பெயர்களையும் இந்த வானொலி நிலையங்களின் உரிமையாளர்கள் மற்றும் பணிப்பாளர்களின் பெயர்களையும்,
- (ii) அந்த வானொலி சேவைகளுக்கு வழங்கப்பட்டுள்ள அலைவரிசைகளின் எண்ணிக்கையையும் அவை யாவை என்பதையும்,
- (iii) இவ் ஒவ்வொரு நிலையமும் எந்தத் திகதியிலிருந்து தொழிற்படுகின்றது என்பதையும்,
- (iv) அந்நிலையங்களில் பணிபுரியும் பணியாளர்களின் எண்ணிக்கையையும்,
- (v) மேலே சொல்லப்பட்ட வானொலி நிலையங்களினால் கடந்த 5 வருடங்களில் செலுத்தப்பட்ட வரிகள் யாதென்பதையும்

வருடாந்த அடிப்படையிலும் அவர் கூறுவாரா?

- (ஆ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு,— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், இன்றைய தினம் சபை அமர்வு நேரம் பி.ப. 1.00 முதல் பி.ப. 6.30 மணிவரை இருக்குமாக. பி.ப. 6.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

2.

கௌரவ (டாக்டர்) ரமேஷ் பதிரண,— சட்டமூலம் கொண்டு வர அனுமதி (இல.1),— பின்வரும் சட்டமூலம் கொண்டு வர அனுமதி வழங்கப்படுமாக :-

“2008 ஆம் ஆண்டின் 30 ஆம் இலக்க, தெஹிவளை நெதிமாலை பௌத்த கலாசார நிலையம் (கூட்டிணைத்தல்) சட்டத்தைத் திருத்துவதற்கானதொரு சட்டமூலம்”

3.

கௌரவ (திருமதி) ஸ்ரீயாணி விஜேவிக்கிரம,— சட்டமூலம் கொண்டு வர அனுமதி (இல.2),— பின்வரும் சட்டமூலம் கொண்டு வர அனுமதி வழங்கப்படுமாக :-

“ஹந்தகல வலகம்பா புராண கல்லென் ரஜமகா விஹாரஸ்த அபிவிருத்தி சபையைக் கூட்டிணைப்பதற்கானதொரு சட்டமூலம்”

4.

கௌரவ திலங்க சுமதிபால,— சட்டமூலம் கொண்டு வர அனுமதி (இல.3),— பின்வரும் சட்டமூலம் கொண்டு வர அனுமதி வழங்கப்படுமாக :-

“இலங்கை பரிசோதனை ஆய்வுகூடங்களின் சங்கத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

முதியோரின் உரிமைகளைப் பாதுகாத்தல் (திருத்தச்) சட்டமூலம் — இரண்டாம் மதிப்பீடு.

* 2.

மத்தியஸ்தத சபைகள் (திருத்தச்) சட்டமூலம் — இரண்டாம் மதிப்பீடு.

* 3.

பிரதம அமைச்சரும் பௌத்த சாசன, மத அலுவல்கள் அமைச்சரும்,— இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் கீழ் ஒழுங்குவிதிகள்,— அரசியலமைப்பின் 44 ஆம் உறுப்புரையின் (2) ஆம் பந்தியுடன் சேர்த்து வாசிக்கப்படும் 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான 1969 ஆம் ஆண்டின் 1 ஆம் இலக்க, இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் 4 (3), 14 மற்றும் 20 ஆம் பிரிவுகளின் கீழ் சனாதிபதியால் ஆக்கப்பட்டு 2010, நவம்பர் மாதம் 22 ஆம் திகதிய 1681/12 ஆம் இலக்க அதிவிசேட வர்த்தமானியில் பிரசுரிக்கப்பட்டதும், 2011.01.04 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 4.

பெருந்தோட்டக் கைத்தொழில் அமைச்சர்,— இலங்கைத் தேயிலைச் சபைச் சட்டத்தின் கீழ் ஒழுங்கு விதிகள்— “1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டத்தில் 5 (ஆ) மற்றும் 5 (இ) ஆம் பிரிவுகளுடன் சேர்த்து வாசிக்கப்படும் அச் சட்டத்தில் 25 ஆம் பிரிவின் கீழ் இலங்கைத் தேயிலைச் சபையினால் ஆக்கப்பட்டு, பெருந்தோட்டக் கைத்தொழில் அமைச்சரால் அங்கீகரிக்கப்பட்டு, 2010, ஒற்றோபர் மாதம் 27 ஆம் திகதிய 1677/14 ஆம் இலக்க அதிவிசேட வர்த்தமானியில் வெளியிடப்பட்டதும், 2011.01.04 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 5.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள், — 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 6.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — விவாதம் ஒத்திவைக்கப்பட்ட விடயம் (2011, சனவரி 04) [1].

* 7.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2011, சனவரி 04) [1].

8.

இலங்கை பொருளியற் கழகம் (கூட்டிணைத்தல்) சட்டமூலம் — இரண்டாம் மதிப்பீடு.

9.

ரோஹித அபேகுணவர்தன மன்றம் (கூட்டிணைத்தல்) சட்டமூலம் — பரிசீலனை

10.

செந்தாமரை (சர்வதேச) இலங்கை அமைப்பு (கூட்டிணைத்தல்) சட்டமூலம் — பரிசீலனை

11.

தாருண்யட்ட ஹெட்டக் ஒழுங்கமைப்பு (கூட்டிணைத்தல்) சட்டமூலம் — பரிசீலனை

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

0670/ '10

1.

கௌரவ அநுர திஸாநாயக்க,— கமத்தொழில் அமைச்சரைக் கேட்பதற்கு,— (1)

(அ) கடந்த 10 வருடங்களில்,

- (i) அரசு மற்றும் தனியார் துறைகளது தலையீட்டில் இறக்குமதி செய்யப்பட்ட கமத்தொழிலுக்குரிய பீடைகொள்ளிகளின் (கிருமி நாசினி/களைநாசினி) அளவு வெவ்வேறாக எவ்வளவு என்பதையும்,
- (ii) மேற்படி இரு தரப்புகளாலும் வருடம்தோறும் இறக்குமதி செய்யப்பட்ட ஒவ்வொரு கிருமிநாசினி மற்றும் களைநாசினி வகையினதும் அளவு , விலை மற்றும் இறக்குமதி செய்யப்பட்ட நாடு தனித்தனியாக யாவையென்பதையும் அவர் குறிப்பிடுவாரா?

(ஆ) இன்றேல், ஏன்?

0671/ '10

2.

கௌரவ அநுர திஸாநாயக்க,— கமத் தொழில் அமைச்சரைக் கேட்பதற்கு,— (1)

(அ) கந்த 10 வருடங்களாக அரசு மற்றும் தனியார் துறையினரின் தலையீட்டுடன்,

- (i) உற்பத்தி செய்யப்பட்ட கமத்தொழிலுடன் தொடர்புடைய கிருமிநாசினிகள் மற்றும் களை நாசினிகள் என்பவற்றின் அளவு ஒவ்வொரு பிரிவுக்கமைய வெவ்வேறாக எவ்வளவு என்பதையும்,
- (ii) வருடாந்தம் உற்பத்தி செய்யப்பட்ட ஒவ்வொரு கிருமிநாசினிகள் மற்றும் களைநாசினிகளின் வகைகளின் அளவு சந்தைப் பெறுமதியில் அரசு மற்றும் தனியார் துறைக்கு அமைய வெவ்வேறாக எவ்வளவு என்பதையும் அவர் இச் சபையில் சமர்ப்பிப்பாரா?

(ஆ) இன்றேல், ஏன்?

0672/ '10

3.

கௌரவ அநுர திஸாநாயக்க,— கமநல சேவைகள், வனசீவராசிகள் அமைச்சரைக் கேட்பதற்கு,— (1)

(அ) கடந்த 10 ஆண்டுகளினுள் கமத்தொழில் தேவைகளுக்காக,

- (i) அரசு மற்றும் தனியார் துறைமூலம் இறக்குமதி செய்யப்பட்டுள்ள உரத்தின் அளவு வெவ்வேறாக எவ்வளவு என்பதையும்,
- (ii) மேற்படி இரு தரப்பாலும் இறக்குமதி செய்யப்பட்ட ஒவ்வொரு உர வகையின் அளவுகள், இறக்குமதி செய்த நாடுகள் மற்றும் விலைகள் வருடாந்த அடிப்படையில் வெவ்வேறாக யாவையென்பதையும் அவர் இச் சபைக்கு அறிவிப்பாரா?

(ஆ) இன்றேல், ஏன்?

0673/ '10

4.

கௌரவ அநுர திஸாநாயக்க,— கமநல சேவைகள், வனசீவராசிகள் அமைச்சரைக் கேட்பதற்கு,— (1)

(அ) கடந்த 10 வருடங்களில் விவசாய நடவடிக்கைகளுக்காக,

- (i) அரசு மற்றும் தனியார் துறையினரால் உற்பத்தி செய்யப்பட்ட மொத்த உரத்தின் அளவு வெவ்வேறாக எவ்வளவென்பதையும்;
- (ii) மேற்படி உற்பத்தி செய்யப்பட்ட உரத்தின் அளவு ஒவ்வொரு உர இனம் மற்றும் உற்பத்தி செய்யப்பட்ட துறைகளுக்கமைய வெவ்வேறாக வருடாந்த அடிப்படையில் யாவையென்பதையும்,
- (iii) வருடாந்தம் அரசு மற்றும் தனியார் துறையினரால் உற்பத்திச் செய்யப்பட்ட மொத்த உரத்தின் சந்தைப்பெறுமதி வெவ்வேறாக எவ்வளவென்பதையும் அவர் இச் சபைக்கு அறிவிப்பாரா?

(ஆ) இன்றேல், ஏன்?

0675/ '10

5.

கௌரவ அநுர திஸாநாயக்க,— கமத் தொழில் அமைச்சரைக் கேட்பதற்கு,— (1)

(அ) கடந்த 10 வருடங்களில்,

- (i) அரசு மற்றும் தனியார் துறையின் தலையீட்டில் வருடாந்தம் விவசாயத்துடன் தொடர்புடையதாக இறக்குமதி செய்யப்பட்ட விதைகளின் அளவு வெவ்வேறாக யாதென்பதையும்,
- (ii) மேற்குறிப்பிடப்பட்டவாறு இறக்குமதி செய்யப்பட்ட, ஒவ்வொரு விதை வகையினதும் அளவு, பெறுமதி, இறக்குமதி செய்யப்பட்ட நாடுகள் மற்றும் விலை மட்டங்கள், அரசு மற்றும் தனியார் துறைக்கு ஏற்பவும் வருடாந்த அடிப்படையிலும் வெவ்வேறாக யாவையை என்பதையும்

அவர் இச் சபைக்கு அறிவிப்பாரா?

(ஆ) இன்றேல், ஏன்?

0676/ '10

6.

கௌரவ அநுர திஸாநாயக்க,— கமத் தொழில் அமைச்சரைக் கேட்பதற்கு,— (1)

(அ) கடந்த 10 வருடங்களில்,

- (i) வருடாந்தம் அரசு மற்றும் தனியார் துறை மூலம் கமத்தொழிலுக்காக உற்பத்தி செய்யப்பட்ட ஒவ்வொரு விதை வகையின் அளவுகள் மேற்படி இரு துறைகளுக்கமைய தனித்தனியே எவ்வளவென்பதையும்,
- (ii) மேற்படி விதைகளின் சந்தைப் பெறுமதி வருடாந்த அடிப்படையில் தனித்தனியே எவ்வளவென்பதையும்

அவர் இச் சபைக்கு அறிவிப்பாரா?

(ஆ) இன்றேல், ஏன்?

7.

கௌரவ ராஜீவ் விஜேசிங்க,— வெகுசன ஊடக, தகவல் அமைச்சரைக் கேட்பதற்கு,— (1)

(அ) 2010, ஜூலை 29 அன்று டெய்லிமிரர் பத்திரிகையில் வெளிவந்த கட்டுரையானது, பாலியல் மற்றும் பால் நிலை தொடர்பான சட்டங்களில் மாற்றங்களுக்காக போராடி வரும் அரசு சார்பற்ற நிறுவனங்களைப் பற்றி கீழ்த்தரமான பொதுக் கருத்தை உருவாக்குவதில் ஈடுபட்டுள்ளதை அவர் அறிவாரா?

(ஆ) அக் கட்டுரையில் காணப்படும் “எதிர்ப்பால் புணர்ச்சித்தன்மையானது காலத்திற்கு ஒவ்வாத மற்றும் வழக்கொழிந்த பழக்கம் எனும் கருத்தை உருவாக்க முனைகின்றவர்கள் மத்தியில் உள்ள சில ராஜதந்திரிகள்” எனும் குறிப்பானது, முற்றுமுழுவதும் தேசியமயமான இலங்கை சட்ட ஆணைக்குழுவினால் மாற்றங்கள் விதந்துரைக்கப்பட்டுள்ள ஒரு விடயப்பரப்பின்மீது அந்நியச் செல்வாக்கு ஏற்படும் அச்சநிலையை தோற்றுவிப்பதை நோக்கமாகக் கொண்டது என்பதை அவர் ஏற்றுக் கொள்வாரா?

(இ) (i) புறவயமாக விவாதிக்கப்பட்டுக் கலந்துரையாடப்படவேண்டிய விடயங்களில் இருந்து கவனத்தினைத் திருப்பி, வெளிநாட்டவர்களுக்கும் ராஜதந்திரிகளுக்கும் எதிராக குரோத மனப்பான்மையை தோற்றுவிப்பதை நோக்கமாகக் கொண்டு செய்யப்படும் ஊடகத் திரிபுபடுத்தல்களுக்கான இவ்வாறான உதாரணங்களைத் தடுப்பதற்கும்,

(ii) குரோத மனப்பான்மையும் காழ்ப்புணர்வுமிக்க பேச்சும் பரப்பப்படலாகாது என்றும் பேச்சுச் சுதந்திரத்துடன் சேர்ந்து கூடவே பொறுப்புணர்வும் இருக்கவேண்டும் என்றும் இவ்வாறான செய்திப்பத்திரிகைகளுக்குப் பொறுப்பாக இருக்கின்றவர்களுக்கு அறிவுரை வழங்குவதற்கும்

அவர் நடவடிக்கை எடுப்பாரா?

(ஈ) இன்றேல், ஏன்?